

### प्रेस विज्ञप्ति

हरिद्वार 20 जून। जिला प्रेस क्लब हरिद्वार के शपथ ग्रहण समारोह में उत्तराखंड विधानसभा अध्यक्ष श्री प्रेम चंद अग्रवाल ने शिरकत की। कार्यक्रम का शुभारंभ विधिवत रूप से दीप प्रज्वलित कर किया गया।

इस अवसर पर श्री अग्रवाल ने जिला प्रेस क्लब हरिद्वार के नव निर्वाचित सदस्यों को शपथ दिलायी। इस दौरान श्री अग्रवाल ने कहा कि मुझे खुशी हो रही है कि लोकतंत्र का सजग प्रहरी मीडिया के बीच में आज जिला प्रेस क्लब हरिद्वार के शपथ ग्रहण समारोह में मुझे आने का मौका मिला। उन्होंने कहा कि आज नवनिर्वाचित कार्यकारिणी के सदस्य यहां शपथ ग्रहण कर अपने उत्तरदायित्वों के निर्वहन के लिए अपनी एक नई टीम के साथ कार्य करने के लिए तैयार हैं। उन्होंने सभी कार्यकारिणी के सदस्यों को बधाई एवं शुभकामनाएं दी।

विधानसभा अध्यक्ष ने कहा कि उत्तराखण्ड में प्रतिभा और संसाधन की कमी नहीं, बस कमी थी जुनून की लगन की। उत्तराखण्ड के युवा पत्रकारों का जोश और लगन देखकर लगता है कि आने वाले दौर में उत्तराखण्ड के युवा देश भर में पत्रकारिता को नया आयाम देंगे।

श्री अग्रवाल ने कहा कि पत्रकारिता देश का चौथा स्तम्भ कहलाता है। एक पत्रकार ही समाज को सही दिशा दिखाता है। लोगों की जन समस्याएं अपनी कलम द्वारा सामने लाकर उन्हें दूर करने में अपनी भूमिका बखूबी निभाता है। पत्रकारिता का दृष्टिकोण सकारात्मक होना चाहिए। अखबार समाज का दर्पण होता है।

विधानसभा अध्यक्ष ने कहा कि मेरी इच्छा है कि जिला प्रेस क्लब हरिद्वार प्रदेश का एक आदर्श प्रेस क्लब बने। उन्होंने कहा कि क्लब के लक्ष्यों एवं उद्देश्यों को पूरा करने के लिए पत्रकारों को उनके अधिकारों एवं कर्तव्यों के प्रति जागरूक करना होगा।

श्री अग्रवाल ने कहा कि जिला प्रेस क्लब हरिद्वार सरकार व प्रशासन के बीच प्रशासन व समाज के बीच तथा समाज व सरकार के बीच एक कड़ी का कार्य करे। प्रेस क्लब पत्रकारों को इस बारे में सचेत करे कि किसी के खिलाफ व्यक्तिगत द्वेष भावना या ईर्ष्या एवं किसी के बहकावे में आकर तथा क्षणिक लाभ के लिए कोई समाचार प्रकाशित ना करें। जिससे किसी व्यक्ति के समाज में मान सम्मान पर असर पड़े।

इस अवसर पर जिला प्रेस क्लब हरिद्वार के कार्यकारिणी सदस्य के रूप में अध्यक्ष राकेश वालिया | महामंत्री श्रीमती शशि शर्मा | कोषाध्यक्ष मनोज कश्यप | उपाध्यक्ष अरुण कश्यप | सुमित सैनी | अनिल बिष्ट ने शपथ ग्रहण की।

कार्यक्रम में जगद्गुरु रामानंदाचार्य | स्वामी हंसदेवचर्या | महामंडलेश्वर स्वामी रामेश्वर आनंद सरस्वती जी महाराज | स्वामी गंगादास उदासी महाराज | महंत विष्णु दास जी महाराज | मनोज सैनी | अंकित गर्ग | संजय चौपड़ा | नरेंद्र प्रधान | विक्की सैनी | अजीत दुबे | सुनील शर्मा | मोहन राणा | संजय बंसल | मुमताज आलम | राकेश वर्मा सहित अन्य लोग उपस्थित थे। मंच का संचालन रमन जी दीक्षित ने किया।